
ପୁସ୍ତକ ସମ୍ପର୍କରେ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ସାକ୍ଷରତାର ଅଭିବୃଦ୍ଧି ପାଇଁ ସାଧନ 
କେନ୍ଦ୍ର ଯୋଗାଇବାର ଉସ୍ସ। ପ୍ରତ୍ଯେକ ଜିଲ୍ଲାର ସାକ୍ଷରତା ସମିତି, 
ସ୍ବେଚ୍ଛାସେବୀ ଅନୁଷ୍ଠାନ ଗଣ ଏହାର ସଦୁପଯୋଗ କରିଥାନ୍ତି । ଅଣପାଠୁଆ 
ବା ନିରକ୍ଷର ଲୋକମାନଙ୍କ ମନରେ ଶିକ୍ଷାର ଆଲୋକ ପ୍ରଜ୍ନଳନ ପାଇଁ 
ମନୋରଞ୍ଜନ ଧର୍ମୀ ଲୋକଗୀତ, ଢଗଢମାଳୀ, ରାଗ-ରସ ଯୁକ୍ତ ପଦାବଳୀ 
ଆଦିକୁ ପାଥେୟକରି ସାଧନକେନ୍ଦ୍ର ବିଭିନ୍ନ କ୍ୟାସେଟ୍‌, ଟେଲିଫିଲୁ, ସାକ୍ଷରତା 
ଗୀତିକା ପୁସ୍ତକମାନ ପ୍ରକାଶନ କରିଥାଏ । ଏହି ପୁସ୍ତକଟି ଏଦିଗରେ ଏକ 
ନମୂନା । ପରିବେଶ, ଜାତୀୟ ସଂହତି, ଛୋଟ ପରିବାରର ଆଦର୍ଶ, 
ପୁଅଝିଅଙ୍କର ସମାନତା, ଅନ୍ଧବିଶ୍ଵାସ ଓ କୁସଂସ୍କାର ଦୂରୀକରଣ, 
ଜନସଂଖ୍ୟା ଓ ବିକାଶ ଶିକ୍ଷା ଭଳି ୨୭ ଗୋଟି ଗୀତିକବିତା ଏଥ୍‌ରେ 
ରହିଛି । ଜନମାନସରେ ଏକ ଉଦ୍ଦେଶ୍ୟପୂର୍ଣ୍ଣ ଭାବଧାରାରେ ବିକାଶ ପାଇଁ 
ଏହା ଉଦ୍ଦିଷ୍ଟ । 

ଆଶା ଏବଂ ବିଶ୍ଵାସ, ନବସାକ୍ଷରମାନଙ୍କ ମନରେ ଏହି ପୁସ୍ତକଟିର 
ରଚନାଗୁଡ଼ିକ ଗଭୀର ରେଖାପାତ କରିବ । ଏତଦ୍ଵବ୍ଯତୀତ ସାକ୍ଷରତା 
ଯୋଗଦାରେ ସଂପୃକ୍ତ ସମସ୍ତ କର୍ମକର୍ରା, ସ୍ବେଚ୍ଛାସେବୀ ବନ୍ଧୁଗଣ ପ୍ରତ୍ୟେକ 
ଲେଖାର ମହତ୍ତ୍ବ କୁ ଉପଲବ୍ଧ କରି ତା'ର ସାରବଭ୍ତାକୁ ପ୍ରଚାର ଏବଂ ପ୍ରସାର 
କରିବେ । 

ସାରଦା ପ୍ରସନ ନାୟକ 

ଡଃ. ଅମରେନ୍ଦ୍ର ପ୍ରସାଦ ଗିରି 
ସଚ୍ଚି ମହାନ୍ତି 

ଡଃ. ହୃଷୀକେଶ ପଣ୍ଡା 

ବୈଷ୍ଣବ ଚରଣ ମହାନ୍ତି 

ଶ୍ରୀ ଦେବୀ ପ୍ରସାଦ ଜେନା 
ଶ୍ରୀମତୀ ବସନ୍ତ ଲତା ପଟ୍ଟନାୟକ 
ଓ ଶ୍ରୀ ସ୍ଵରୂପ ନାୟକ 

ସ୍ଵରୂପ ନାୟକ 


ଶ୍ରୀମତୀ ସୌଭାଗିନୀ ରାୟ 
ଅରବିନ୍ଦ ମୁଦୁଲି 

ନାରାୟଣ ପ୍ରସାଦ ସିଂହ( ରସରାଜ ) 
ସଚ୍ଚି ମହାନ୍ତି 

ସାରଦା ପ୍ରସନ୍ନ ନାୟକ 

ସଚ୍ଚି ମହାନ୍ତି 

ଆମେ ଭାରତର ନବ ସାକ୍ଷର 


ନାରାୟଣ ପ୍ରସାଦ ସିଂହ 
(ରସରାଜ ) 


ଅଁ | ମେ ଭାରତର 


ନବ ସାକ୍ଷର 
ଶିକ୍ଷା ଦୀପାଳି ଜାଳିବା 
ଅଜ୍ଞାନ ଅମା ଅନ୍ଧକାରକୁ 
ଜ୍ଞାନର ଆଲୋକେ ଟାଳିବା । 


ଆମ ସଂସ୍କୃତି ଆମ ଇତିହାସ 
ପଢ଼ିଲେ ଜାଣିବା ମହାନ୍‌ ଏ ଦେଶ 
ଶିକ୍ଷା ଆଲୋକେ ହୋଇ ଆଲୋକିତ 
ଅନ୍ତର ଆମ ହେବ ପୁଲକିତ 

ନିଜକୁ ଧନ୍ୟ ମଣିବା । 


ନୃତନ ସୂର୍ଯ୍ୟ ତୃର୍ଯ୍ୟନାଦରେ 
ଅନ୍ଧାର ଯିବ ଅପସରି ଦୂରେ 
ତୁଟିବ ଭ୍ରାନ୍ତି - ନଥ୍ବ କ୍ଲାନ୍ତି 
ଜ୍ଞାନର ଦୀପ୍ରି - ଆଣିବ ଶାନ୍ତି 
(ନବ ) ପ୍ରଭାତ ସ୍ଵପ୍ନ ଦେଖ୍‌ବା । 

ମହୁଲ ଫୁଲ ଫୁଟି ମହକେ 
ସାରଦା ପ୍ରସନ୍ନ ନାୟକ 


ଖାଁ ମିଳିପାଳର ବନ ଗହନରୁ ସାଗର ଲହରୀ ଯାଏ 


ଶିମିଳିଗୁଡ଼ାର ଦୂର ପାହାଡ଼ରୁ ସୁନ୍ଦର ଝରଣା ବହେ । 

ନଦୀ ଉପନଦୀ ବହେ କୁଳୁ କୁଳୁ କୁଳୁ ........ 

ଘୁମୁରା ମାଦଳ ବଇଁଶୀର ସୁରେ ଜୀବନ ସଙ୍ଗୀତ ଗାଏ..... 
ନିରନ୍ତର ଶିକ୍ଷା ...ଚିରନ୍ତନ ଶିକ୍ଷା...ବିଦ୍ୟାଧନ କଥା କୁହେ 
ବନ ଗହନରୁ ସାଗର ଲହରୀ ଯାଏ... | 


ପୁଅ : ମହୁଲ ଫୁଲ ଫୁଟି ମହକେ, ଏ ହେ 
ବଉଳ ଫୁଲ ଧରା ଚହଟେ, ଏ ହେ 
ବଣେ ବଣେ ମନେ ମନେ ଲାଗେ ଚମକ ଆହା ଲାଗେ ଚମକ ଲୋ 
ଧୀର ମଳୟର ପରଶେ... 
ଧୀର ମଳୟର ପରଶଷେ... 


ଝିଅ : ମହକ ଲାଗିଲେ କି ହେବ 

ମଳୟ ସାଥେ କି ଆଣିବା 

ଶଙ୍ଖା ଶାଢ଼ୀ ତେଲ ଲୁଣ କାଚ କାଇଁଚ, ଆହା କାଚ କାଇଁଚ 
ମହୁଲ ଫ୍ଲ... ମଉଳା ମନୁ ଲଭେ ସରାଗ 

ପୁଅ : 


ହାଶ୍ରିଶାଳର କଥା ରଖ୍ଦେ ଲୋ 

ଢ଼ିଙ୍କି ଶାଳର କଥା ରଖ୍ଦେ 

ବିତିଯାଏ ଦିନ ରାତି ଜୀବନ ସଉଦା ଚିନ୍ତି 
ଚାଖ୍ବା ନାହିଁ ଧରା ସୁଆଦ..... 


ମହୁଲ ଖୁଲ ଫୁଟି..... 


: ମାନିଲୁ ତୁମ କଥା ଏଥର, ହଉ ହଉ 


ଚହଟ ଚମକକୁ ପଚାର 
ଆଣି ଦେବ ମନ ଲାଖ୍‌ ନୂଆ କୁଲେଇ 
ଆହା ସୁନା କୁଲେଇ 

ଆହା ଜ୍ଞାନ କୁଲେଇ ରେ 

ହସିବ ମନ ଫ୍ରଲି ହରଷେ 

ଗଣିତ ବ୍ୟାକରଣ ପରଷେୈ..... 
ମହୁଲ ଦଲ ଫୁଟି ମହକେ..... 


ପୁଅ ଓ ଝିଅ : (ସମବେତ କଣ୍ଠରେ ) 


ବଉଦ କାଟି ଚାନ୍ଦ ଉଇଁବା 
ଉଆଁସ ରାତି ଧୀରେ ପାହିବ 
ଆମ ଜୀବନରେ ଏବେ ଆସିବ ଚାନ୍ଦିନୀ ରାତି 
ଆସିବ ନୂଆ ପାଠ ପରଶ 
ବିଦ୍ୟାର ମହାଧନ ହରଷ 

ପରିବେଶ 
ଡଃ. ଅମରେନ୍ଦ୍ର ପ୍ରସାଦ ଗିରି 


ଆରେ ମୂଢଜମତି ଦେଖାଉ ଶକତି 


ନାଶ କରି ଗଛ ଧରାରୁ 
ବଣ ଦେଲୁ କାଟି ସବୁ ନେଲୁ ଲୁଟି 

ନ ଆସେ ବରଷା ମେଘରୁ । 
ପାଣି ବିନା ଧାନ କିପରି ଫଳିବ 

ମନେ ହେଜିଚୁକି ଆରେ ନରାଧମ 
କିପରି ପାଳିବୁ ପିଲା ଛୁଆ କହ 

ଆହାର ଛଡ଼ାଇ ତୃଣ୍ଡରୁ । 
ଆରେ ମୂଢମତି ଦେଖାଉ ଶକତି 

ନାଶ କରି ଗଛ ଧରାରୁ 
ବଣ କାଟି ଦେଇ କରୁଚୁ ଫସଲ 

ପୋଡ଼ ଚାଷ ନାମ ଦେଇଚୁ ତାହାର । 
ଫସଲ ଉତ୍ତାରି ଯାଉତୁ ବାହାରି 

ଖେଦ ନାହିଁ ମନେ ଜମାରୁ 
ଆରେ ମୂଢମତି ଦେଖାଉ ଶକତି 

ନାଶ କରି ଗଛ ଧରାରୁ । 
ଭଲ ଦଶା ଯଦି ଚାହୁଁ ତୁ ମାନବ 

ଗଣି ଗଣି ଗଛ ଲଗାଅ ଡ଼ ଆଗ 
ଗଛ ଗୋଟିକରେ କୋଟି ଦେବତାଏ 

ଥା'ନ୍ତି ଭୁଲ ନାହିଁ ମନରୁ । 
ଆରେ ମୂଢମତି ଦେଖାଉ ଶକତି 

ନାଶ କରି ଗଛ ଧରାରୁ | 

ପରିବାର 
ସଚ୍ଚି ମହାନ୍ତି 


ଚା ରୋଟି ଅକ୍ଷରେ ଶବ୍ଦଟିଏ 


ପଢ଼ିବା ଲେଖ୍ବା ସହଜ ହୁଏ 
ଗଢ଼ିବାରେ ତାକୁ ସାମରଥ ଯାହା 
ନ ଥୁଲେ ଶକତି ପାରିବାର 

ହାରିବାକୁ ହୁଏ ବାରବାର । 


କଥାରେ କହିଲେ ହୁଏନା କିଛି 
କାମରେ ଦେଖେଇ ଦବାର ଅଛି 
ଯେତିକି ଚୁନାକୁ ସେତିକି ପିଠା 
ଢଗରେ ରହିଛି ଏ କଥା ଲେଖା 
କଥାର ମରମ ବୁଝି ନ ପାରିଲେ 
ସାର ହେବ ଦୁଃଖ ଭୋଗିବାର । 


ଛୋଟ ପରିବାର ବଡ଼ ଆଦର୍ଶ 
ସବୁ ଦିନେ ଘରେ ପଉଷ ମାସ 
ଯେମିତି ଚାହିଁବ ସେମିତି କରି 
ବାହିବ ଆପଣା ଜୀବନତରୀ 
ଜଞ୍ଜାଳ ଯାତନା ଛୁଇଁବନି ଜମା 
ସୁଖୀ ହେବ ସାରା ପରିବାର । 


କଣ୍ଢଦ/ନ -ଅରକିନଦ ମୁନ 

ବୀର ମାଟିର ସନ୍ତାନ 
ଡଃ. ଦୁର୍ଗାଚରଣ ମହାନ୍ତି 


ଆଁ ମେ ସବୁ ଭାରତୀୟ 


ବୀର ମାଟି ପୁଅ, ଝିଅ 
ଜାତି କୋଣାରକ ଗଢ଼ିଅଛୁ କରି 
ସର୍ବ ଧର୍ମ ସମନ୍ସୟ । 
ବଗିଚାରେ ନାନାଜାତି କୁସୁମ ଫୁଟେ, 
ଧବଳ, ଶାମଳି, କାଳି, ଚରନ୍ତି ଗୋଠେ 
ଭିନ୍ନ ଭିନ୍ନ ଜାତି ନାମେ ରହିଛେ ଭାରତ ଭୂମେ 
ସର୍ବେ ରଖି ଏକ ଲୟ 
ଆମେ ସବୁ ଭାରତୀୟ । 
ସାଗରେ ଭରିଛି ଦେଖ ଅନେକ ନଦୀ 
କାନନ ପ୍ରାନ୍ତର ଗିରି କାନ୍ତାର ଭେଦି 
ସାଗରେ ହୋଇଲେ ଲୀନ 
ଲିଭିଯାଏ ସବୁ ଚିହନ 
ହୋଇଯାଏ ବାରିମୟ 
ଧରିଏକା ସୂତା ଖ୍ଅ । 
ଆକାଶ, ସାଗର, ଜନ୍ମ ମରଣ ସମ 
ଅନନ୍ତ ଅଭିନ୍ନ ଏକ ଇଶ୍ଵର ନାମ 
ଏକତା ସୂତାରେ ଗୁଛ୍ଠା 
ଭିନ୍ନ ଭିନ୍ନ ଜାତି - ପେଛା 
କରି ଧର୍ମ ସମନ୍ସୟ 
ଆମେ ସବୁ ଭାରତୀୟ । 

ଜଡ ଦା/ନ - ଅରଚିଦ ମୁଳ, ଛଳର/ ମନାଛ ଓ ସାଥ 


oe Po ଏ 

ନୂଆସକାଳ ଆସୁଛି ଭାଇ 
ଡଃ ହୃଷୀକେଶ ପଞ୍ଡା 


ନୂଆ ସକାଳ ଆସିଛି ଭାଇ 


ନୂଆ ଯୁଗର ବାରତା ନେଇ 
ହାତରେ ହାତ ଦିଅ ମିଳାଇ 

ପ୍ରଗତି ପଥେ ଚାଲିବା ପାଇଁ 
ଅନ୍ଧାର କୋଣେ ବସି ରହିବା 


ବେଳତ ଆଉ ନାହି..... ବେଳତ ଆଉ ନାହିଁ 
ନୂଆ ସକାଳ..... । 


ଜୀବନ ନୁହେଁ ଆବରଙ୍ଗନା 

କାହିଁକି କରୁଛ ମନକୁ ଉଣା 

ପାଠ ପଢ଼ାର ବୟସ ନାହିଁ 

ପଢ଼ିଲେ ହେବା ମଣିଷ ଭାଇ 

ଜ୍ଞାନ ମଶାଲ ତେଜିଲେ ସିନା 

ଅନ୍ଧାର ରହେ ନାହିଁ ..... ଅନ୍ଧାର ରହେ ନାହିଁ 
ନୂଆ ସକାଳ..... | 


କାହିଁକି ଲୋକେ ଟେକିବେ ନାକ 

ସତ ମିଛକୁ ଲଗାଇ ନାଟ 

ହସିବେ କିଆଁ ମୂରୁଖ କହି 

ମୁଣ୍ଡକୁ ପୋତି ଜୀଇଁବା ନାହିଁ 

ପାଠ ପଢ଼ିଲେ ଆମ ମହତ 

ଆମେ ରଖ୍ବା ଭାଇ..... ଆମେ ରଖ୍ବା ଭାଇ 


ନୂଆ ସକାଳ ...... | 

ସାଥୀରେ ବହି ସିଲଟ ଧରି 

ଭାଇ ଭଉଣୀ ଆସ ବାହାରି 

ଦେଶର ହିତେ ନିଜର ହିତ 

ରଖ୍ବା ଆମ: ଦେଶର ଟେକ 

ଡାକୁଛି ଦେଖ ନୂଆ ସକାଳ. . . 

ପାଖକୁ ଯିବା ପାଇଁ ..... ପାଖକୁ ଯିବା ପାଇଁ 
ନୂଆ ସକାଳ ..... | 


କଣ୍ଠଦାନ - ସୁଭ/ଣ 

ଜଗନାଥ 
ବୈଷ୍ଣବ ଚରଣ ମହାନ୍ତି 


କୁହ ଜଗନ୍ନାଥ, ମାଗିବି ମୁଁ କେଉଁ ବର 


ଧଣ୍ଡା ଦେଇ ହାତେ ପଣ୍ଡା କୁହେ ତୁମ 
ମାଗିବାକୁ ଗୋଟେ ବର । 


ଧନ ମାଗିବାକୁ ମନ ମୋ ଡାକୁଛି 
ଲାଗେ କିନ୍ତୁ ମନେ ଭୟ 
ଖଣ୍ଟ ତଣ୍ଟି କାଟି ଧନ ନେବେ ଲୁଟି 
ଖରଚେ ବି ହେବ କ୍ଷୟ । 


ଜନ ମାଗିଲେ ତ ଜଞ୍ଜାଳ ବଢ଼ିବ 
ବଢ଼ିବ ସନ୍ତାପ ସବୁ 

ଧନ ଜନ ତେଣୁ ମାଗୁ ନାହିଁ ନାଥ 
ଦିଅ ଖାଲି ବିଦ୍ୟା ପ୍ରଭୁ । 


ଯେତେ ବାଣ୍ଡ୍‌ ଥୁଲେ ସେତେ ବଢ଼ୁଥାଇ 
ବିଦ୍ୟାର ଭଣ୍ଡାର ଘର | 
ଅକ୍ଷର ଜ୍ଞାନରେ ଅଜ୍ଞାନ ତୁଟୁ ମୋ 
ମାଗେ ଆଜି ଏହି ବର । 


ଜଣଝଦ/ନ -ଘନ64/ମ 

ସୁଖ ଫେରୁ ଏ ରାଇଜେ 
ଶ୍ରୀ ଦେବୀ ପ୍ରସାଦ ଜେନା 


ଯେ ତିକି ଅଛନ୍ତି 
ସେତିକି ପେଟକୁ 
ଓଳିଆରେ ଦାନା ନାହିଁ, 
ହେ ସମାଜ ପତି 
ଅନାଅ ପଛକୁ 
ଫୁଲୁଛି ମଣିଷ ନଇ । 
ଆମରି ଦେଶରେ 
ପୁରୁଣା କାଳରେ 
ଥ୍ଲେ ରାଜା ଭଗୀରଥ, 
ଭାରି କୁଟୁମ୍ବରେ 
ଭୋକ ଉପାସରେ 
ଆଣିଥ୍ଲେ ଗଙ୍ଗାମାତ ! 
ଆମେ ସେହି କଥା 
ପାଶୋରି ଦେଲୁଣି 
ଅଭାବ ଅଖ୍ଆ କାଳ, 
ରୁଷି ଗଙ୍ଗାମାତା 
ମଇଳା ହେଲାଣି 
ଅଲୋଡ଼ା ହେଲାଣି ଜଳ । 
ନଇନାଳ ପାଣି 
କଳା ପଡ଼ିଲାଣି 


ଗଛ ନାହିଁ ଜଙ୍ଗଲରେ, 

ରଣ ଆଣି ଆଣି 
ଅଣ୍ଢି ପୂରିଲାନି 
ନିଶ ବଙ୍କା ଅଳସରେ, 


ରାଜାହେଲେ ଅନ୍ଧ 
ରାଣୀ ପଟିବାନ୍ଧି 
ଆଲୁଅକୁ ଆଡ଼କଲେ, 


ଇତିହାସ ପୁଣି 
ବହୁଛି ଉଜାଣି 
ଶହେ କୋଟି ଟପିଲାଣି, 


ପଶୁପକ୍ଷୀ ହାଣି 
କଂସେଇ ହେଲୁଣି 
ସୃଷ୍ଟି ଛଡ଼ା ନରକରେ । 


ପେଟକୁ ତୋରାଣି 
ଘଟକୁ ଛାଉଣି 
ନାହିଁ ସପନ ନିଦରେ । 


ଶତେକ ଦାୟାଦ 
ଧରମକୁ ନିନ୍ଦି 
ଅକାଳେ ଟଳି ପଡ଼ିଲେ । 


ପଞ୍ଚ ମହାମୁନି 
ଖଞ୍ଜେ ତେଜିଲୁଣି 
ରାଜୁତି କରେ ଶକୁନି । 

ରୋଗ ମହାମାରୀ 


ଦାରିଦ୍ର୍ୟ ଭିକାରୀ 
ଅଶିକ୍ଷା ଅନୀତି ମିଶି, 
କୃଶାସନ ଡୋରି 
ଜମ୍ବ୍ଦ୍ଧୀପେ ଜାରୀ 
କରିଲେଣି ଦିବାନିଶି । 
ତେଣୁ ଗୋପୀନାଥ 
ଧନଞ୍ଜୟ ପାର୍ଥ 
ନନ୍ଦୀଘୋଷେ କରି ବିଜେ, 
ଗାଣ୍ଡୀବରୁ ଜାତ 
କର ପଞ୍ଚଭୂତ 


ସୁଖ ଫେରୁ ଏ ରାଇଜେ । 

ଏଇ ଗା କେତେ ସୁନ୍ଦର 
ଶ୍ରୀମତୀ ବସନ୍ତଲତା ପଟ୍ଟନାୟକ ଓ 
ସ୍ଵରୂପ ନାୟକ 


ଉଡ଼ି ଯାଉଥ୍ଲା ଲୋଟଣୀ ପାରା 


ହାତେ ମୋର ଆଜି ପଡ଼ିଛି ଧରା 

ବାରତା କହିଛି କାନେ ଶୁଣି ନିଅ ବାବୁ ...... 
ସେ କାରଣ ହେଜ ମନେ 

ଏଇ ଗା କେତେ ସୁନ୍ଦର ଥୁଲା । 


ବହୁଥ୍ଲା ନଇ ଗା କୂଳ ଦେଇ କୃଳୁକୁଳୁ ହୋଇ 
ତୋଟା ବି ଥୁଲା ଆତ୍ମ ବି ଥୁଲା 

ତୋଟାରେ କୋଇଲି ଗାଉ ବି ଥୁଲା 

ରଜରେ ତୋଟାରେ ଦୋଳି ଲାଗୁଥ୍‌ଲା 
କୁମାରୀମାନଙ୍କ ରଜଦୋଳି ଗୀତେ 

ସାରା ଗାଁ ଟା ତ ମହକୁ ଥଲା । 


ହେଲେ ଆଜି କଣ ହେଲା ? 

ଜଣିଏ ଥୁଲା, ଜଣିଏରୁ ଦୁଇ ଜଣ ସେ ହେଲା 
ଦି' ଜଣରୁ ଚାରି ଜଣ ସେ ହେଲା 

ଚାରିରୁ ଆଠ, ଆଠରୁ ଷୋହଳ 

ଏମିତି ତ ସଂଖ୍ୟା ବଢ଼ି ଚାଲିଲା । 


ରହିବାକୁ ଜାଗା ନିଅଣ୍ଟ ହେଲା 
ଯୋଉବାରି ଶାଗ ମୁଗ ଦଉଥ୍ଲା 
ସେ ବାରିରେ ଘର ତିଆରି ହେଲା 
ତେବେ ବି ଘର ଅଣ୍ଡିଲା ନାହିଁ । 

ତୋଟା କଟିଲା ପଡ଼ିଆ ହେଲା 

ସେଠି ସବୁ ଘର ତିଆରି ହେଲା 

ଦେଖୁ ଦେଖୁ ପୁଣି ରଜ ଆସିଲା 

ଦୋଳି ଲାଗିବାକୁ ତୋଟା ନଥୁଲା 

କି ଡାଳ ନଥୁଲା । 
କୋଇଲି ଆଖ୍ରୁ ଲୁହ ଝରିଲା 
ରଜପୋଡ଼ ପିଠା ପୋଡ଼ି ଅଙ୍ଗାର ହେଲା 
ସବୁଜ ସୁନ୍ଦର ଏଇଗୀ ମୋର 
ଆଜି ହୋଇଗଲା ଧୂଳି ଧୂସର । 


ଘରେ ଘରେ ହାଉ ଯାଉ ତ ପିଲା 

ଗା କଥା ଯଦି ଏମିତି ହେଲା 

ସହର କଥାଟି ଭାବିଲ ଭଲା 

କାହିଁକି ମଣିଷ ଏ ଭୁଲ୍‌ କଲା 

ନଇ ପାଣି ବିପଦ ସଂକେତ ଟପିବା ଆଗରୁ 
ତଳ ପଟେ ବନ୍ଧ ଭାଇ୍ଗିତ ଗଲା 

ରକ୍ଷା ମିଳିଲା ନଇ ବଢ଼ିରୁ ତ ରକ୍ଷା ମିଳିଲା । 


ଏ ତ ମଣିଷର ନଇଁ ବଢ଼ି 

ପ୍ରତି ସେକେଣ୍ଡରେ ଯାଏ ବଢ଼ି 
ଏଥ୍‌ରୁ କେମିତି ରକ୍ଷା ମିଳିବ 

ତା'ରି ଉପାୟ କରିବା ଭଲ 
ଗୋଟିଏ ଦମ୍ପତିକୁ ଗୋଟିଏ ପିଲା 
ନଇ ନିୟମକୁ ପାଳନ କରିବା 
ଆଜିଠୁ ସଭିଙ୍କୁ ରାଣ ରହିଲା 

ମନେ ରହିଲା କ'ଣ ମନେ ରହିଲା । 

ଏଡ଼୍‌ସ 


oN 


ସ୍ଵରୂପ ନାୟକ 


ଶୁନ ଗୋ ଭାଇ ଶୁନ 
ମନ୍‌ଵଲଗେଇ କରି ଶୁନ 

ମଉସା ମାଉସୀ କକା କାକୀ ମାମୁ ମାଇଁ 
ଧାଇଂରା ଧାଙ୍ଗରୀ ବୃଢ଼ା ବୃଢ଼ୀ 
ମଜ୍‌ଦୁର୍‌ ହଲିଆ 

ଆଉର୍‌ ଡ୍ରାଇଭର୍‌ ଭାଇ 
ମନ୍‌ଦେଇ କରି ଶୁନ ! 

ଏଡ଼୍‌ସ ବିମାରୀ କେତେ ଭୟଙ୍କର 
.ହେ କଥା କହୁଛୈ ଆଜି 

ଲାଜ୍‌ ନାଇଁ କରୁ ଡରି ନାଇଁ ଯାଉଁ 
ଆଏଁଖ ନାଇଁ ଦେଉଁ ବୃଜି 

ସଭେ ମିଲିମିଶି 

ଏଡ଼୍‌ସ୍‌କେ ଦେମା ଖେଦି 

ପ୍ରଶ : ଇ ଏଡ଼ସ୍‌ ବିମାରୀ କାଣା ଆଏ ହୋ ? 
ବନେ କଲ ବାବୁ ବନେ କଲ 
ଅସଲ୍‌ କଥାଟା ପଚ୍ରାଲ 

ଯେନ୍୍‌ ନର୍‌ୁନାରୀ ଚରିତ୍ର ହାର୍‌ବେ 
ହେମାନ୍‌କୁ ଏଡ଼ସ୍‌ ହେସି 
ସମ୍ଭୋଗ୍‌ ବେଲେ ଦିହିନୁ ଦିହିକେ 
ଏଡ଼୍‌ସ୍‌ ଭୂତାଣୁ ଯାଏସି 

ଏଡ଼୍‌ସ ଭୂତାଣୁ କରୁଲେ ଗ୍ରାସ୍‌ 
ଦେହେୈଥୁ ଶକ୍ତି ହେସି ହ୍ରାସ୍‌ 
ଲିଭୁ୍‌ବାର୍‌ ଆଗୁ ଲିଭିଯିବା ଦୀପ୍‌ 

ଆୟୁ ହେଇଯିବା ଶେଷ୍‌ । 

ପ୍ରଶ : ଭାଇ ଇଥର୍‌ କିଛି ନିଦାନ୍‌ ? 
ଆରେ କହୁଛେୈ ଶୁନ୍‌ 

ଶୁନ ଲଗେଇ ମନ 

ଆଜି ହୁଁ କିରିଆ ଖାଏମା ଭାଇ 
ଦେହେ ବେବ୍‌ସାଏ ନାଇଁ ନାଇଁ ଭାଇ 
ନାଇଁ ନାଇଁ 

ଛନେକର୍‌ ସୁଖ୍‌ ଲାଗି 

କାଜେ ହେମା ଏଡ଼ସ୍‌ ରୁଗୀ 
ଶୋର୍‌ରଖ - 

ଏଡ଼ସ୍‌ ବିମାରୀ ବନେ ହେବାର୍‌ ଲାଗି 
ଉଷୋ ପାତି କିଛି ନାଇଁ 

ଯଦି କେଭେ ତୁମର ଗୋଡ଼୍‌ ଖସିଯିବା 
ନିରୋଧ ନେବାର୍‌କେ ଭୁଲ୍‌ବ ନାଇଁ 
ଆହୁରି କହୁଛେ ଶୁନ୍‌ 

ଇଂଜେକ୍ସନ୍‌ ଯେଭେ ନେବ 
ବିଶୋଧ୍ତ ଅବା ନୂଆ ସିରିଞ୍ଜ 
ହେଲେ ଯାଇକରି ନେବ 

ବିଶୋଧ୍ତ ଅବା ନୂଆ ସିରିଞ୍ଜିରୁ 
ଇଂଜେକ୍ସନ୍‌ ନେଲେ 

ଏଡ଼ସ୍‌ ଡର୍‌ ନାଇଁଥ୍‌ବ । 

ରକତ୍ବ ଦରକାର୍‌ ଭାଇ 

ରୁଗୀର ଲାଗି 

ରକତ୍ବ ଦରକାର ଭାଇ 

ରକତ୍ବ ଭଣ୍ଡାର ଯିବ 

ପରୀକ୍ଷିତ ରକତ୍ଵ ସେନୁ ଆନ୍ଵଲେ 
ଏଡ଼୍‌ସ୍‌ ଭୂତାଣୁ ରକତେ ନାଇଁ ଥ୍ବ । 

ହି... 
ଯେନ୍୍‌ ମହିଲାକେ 

ଏଡ଼ସ୍‌ ହେଇଥ୍‌ବ 

ମା” ହେବାର ଇଚ୍ଛା 

ମନୁ ପୁଛିଦେବ 

ଏଡ଼ସ୍‌ ବିମାରୀ ନେଇ ଛୁଆ ଜନ୍ବମିଲେ 
ଆର୍‌ କିଛି ବାଟ୍‌ ନାଇଁ 

ଧାଙ୍ଗରା ଧାଙ୍ଗରୀଙ୍କୁ କହୁଛୈ ମୁଇଁ 
ମୋର କଥା! ମନେ ଘେନରେ ଭାଇ 
କଥାଟାକେ ହଁସିଥ୍‌ ଉଡ଼ାଅ ନାଇଁ । 
ଶିଉଲୀମଖା ବଏସ୍‌ ତୁମର 

ଚାଲୁଥ୍ବ ଦେଖ୍‌ ଚାହିଁ 

ଧୀରେ ଧୀରେ ଧନ ଚାଲୁ ଥୁଲେ ପରେ 
ଗୋଡ଼୍‌ ନାଇଁ ଖସେ ଭାଇ 

ଶୋର ରହେଲା କି ନାଇଁ 

ସୁସ୍ଥ ଜୀବନ୍ଧ ନିଜର୍‌ ହାତେ ଅଛେ 
ସାବଧାନ ହେଲେ ଡର କାହାକେ । 
ସବୁ କଥା ଭାଇ କହିଲି ଖୁଲି 

ଏଡ଼ସ୍‌ ବିଷୟେ ସଚେତନ୍ବ ହେମା 
କହେମା ସବ୍‌କେ ବୁଲିବୁଲି । 

ଆମେରେ ହିନ୍ଦୁ ଆମେ ମୁସଲମାନ 
ସୌଭାଗିନୀ ରାୟ 


ଅଆ | ମେରେ ହିନ୍ଦୁ ଆମେ ମୁସଲମାନ 


ଆମେ ଅଟୁ ଜୈନ ଆମେ ଖ୍ରୀଷ୍ଟିୟାନ 
ଜନ୍ମ ଆମର ଏ ହିନ୍ଦୁସ୍ଥାନ 
ଆମେରେ ହିନ୍ଦୁ ଆମେ ମୁସଲମାନ । 
ଆମେ ଅଟୁ ଭାରତୀୟ 
ଏଇ ଆମ ପରିଚୟ 
ନୋହୁ ଆମେ ବୌଦ୍ଧ ଶିଖ 
ଏକଇ ଆମର ମନ 
ଆମରେ ହିନ୍ଦୁ ଆମେ ମୁସଲମାନ । 


ଆମରି ମସ୍‌ଜିଦ୍‌ ଗିର୍ଜା ମନ୍ଦିର 

ସତ୍ୟ ଅହିଂସା ତ ଆମରି ମନ୍ତର 
ନାଲିଆ ରକତେ ଗଢା ତ ଜୀବନ 
କେହି ନୁହେଁ ଆମେ କାହାଠାରୁ ଭିନ୍ନ 
ଆମେରେ ହିନ୍ଦୁ ଆମେ ମୁସଲମାନ । 


ଇତିହାସ ଆମ ବିଶ୍ଧ ବିଖ୍ୟାତ 

ଜାଣିଛି ଏହାକୁ ସାରା ଜଗତ 
ସାମ୍ୟର ଗୀତି ଗାଏ ଝରଣା 
ମୈତ୍ରୀର ବାର୍ଁ। ଦିଏ ପାଣି ପବନ 
ଆମେରେ ହିନ୍ଦୁ ଆମେ ମୁସଲମାନ । 

ହିମାଳୟ ଠାରୁ କୁମାରିକାଯାଏ 

ଶାନ୍ତି ମୈତ୍ରୀର ରେଣୁ ଶୋଭାପାଏ 
ଭାଇ ଭଉଣୀର ସ୍ବେହ ମମତାର 
ରଜୁ ଅଟେ ବଡ ତେଜିୟାନ 
ଆମେରେ ହିନ୍ଦୁ ଆମେ ମୁସଲମାନ । 


ଲୁଚି ଛପି କେବେ ଶତ୍ରୁ ଆସିଲେ 
ଛୁଆଁଇ ନଦେବୁ ସୀମାକୁ ତିଳେ 
ଶାନ୍ତିର ଅସ୍ତ୍ରରେ ଜବାବ ଦେବୁ 
ମୈତ୍ରୀ ଶିକୁଳିରେ ଆଗ ବାନଛିବୁ 
ଯାଉ ପଛେ ଆମ ଜାନ୍‌ 

ଆମେରେ ହିନ୍ଦୁ ଆମେ ମୁସଲମାନ । 


ଚେତାଇ ଦେବୁ ଯେ ଶତ୍ରୁକୁ ବାରେ 
ଭାରତୀୟ ଆମେ ଡରୁନା କାରେ 
ଧର୍ମ ନିରପେକ୍ଷ ଦେଶ ଆମରି 
ରଖ୍ବୁ ସଭିଏ ଏହାର ମାନ 
ଆମେରେ ହିନ୍ଦୁ ଆମେ ମୁସଲମାନ । 

ବାଜିଲା ତେଲିଙ୍ଗ ବାଜା - ନା 


ବାଜିଲା ତେଲିଙ୍ଗ ବାଜା 
ଅରବିନ୍ଦ ମୁଦୁଲି 


ଶି କ୍ଷା ସଂଜୀବନୀ ଗୀତକୁ ଶୁଣି 


ଖୁସି ମନେ ଭାଇ ଧର ଲେଖନୀ 
ଜ୍ଞାନ ବଳେ ସମାଜକୁ କର ପୂଜା - ନା ପିଞ୍ଜିରି ପିଞ୍ଜା 
ପାଠ ପଢ଼ି ଉଡ଼।ଅ ସମାଜେ ଧ୍ଵଜା - ନା ପିଞ୍ଜାରି ପିଞ୍ଜା 


ପାଠ ବତାଉଛି ବାଟ - ନା - ପାଠ ବତାଉଛି ବାଟ 
ମୂରୁଖ ଜଣେ କେ ରହିବା ନାହିଁ 
ପାଠ ପଢ଼ି ଚାଲ ଯିବାରେ ଭାଇ 
କାଗଜରେ ଦବା ନାହିଁ ଆଉ ଟିପ - ନା ପିଞ୍ଜା 
ଘରେ ଘରେ ଜଳାଇବା ଜ୍ଞାନ ଦୀପ - ନା ପି 


ଗଛ ଲଗାଇବା ଚାଲ - ନା - ଗଛ ଲଗାଇବା ଚାଲ 
ଗଛ ପରା ଭାଇ ଦାରୁ ଦେବତା 

ଗଛ ବିନା ଆମରି ସତ୍ତା 

ଗଛଠାରୁ କିଏ ଅଛି ଆପଣାର - ନା ପିଞ୍ଜିରି ପିଞ୍ଜା 
ଗଛ ଗୁଣ ଜଗତେ ଅମୂଲ ମୂଲ - ନା ପିଞ୍ଜିରି ପିଞ୍ଜା । 

ପର ବୋଲି କେହି ନାହିଁ - ନା ପର ବୋଲି କେହି ନାହିଁ 
ଗୋଟିଏ ମାଆର କୋଟି ସନ୍ତାନ 
ପୁଅ ଝିଅ ଆମେ ସର୍ବେ ସମାନ 
ଭେଦ ଭାବ ମନରେ ରଖ୍‌ବା -ନାହିଁ - ନା ପିଞ୍ଜିରି 
ଆମେ ପରା ସରବେ ଭଉଣୀ ଭାଇ - ନା ପିଞ୍ଜିରି 


ପିଞ୍ଜା 
ପିଞ୍ଜା ।. 
ରକ୍ତ ଦାନ ମହାପୁଣ୍ୟ - ନା - ରକ୍ତ ଦାନ ମହାପୁଣ୍ୟ 

ରକ୍ତ ଦାନ ଦେଇ ରଖ ଜୀବନ 

ରୋଗୀ ସେବା କରି ହୁଅ ମହାନ 

ସୁସ୍ଥ ମନେ ରଖ୍‌ବା ଯୁଗର ଧର୍ମ - ନା ପିଞ୍ଜିରି ପିଞ୍ଜା 

ଶାନ୍ତ ହେବେ ଜଗନ୍ନାଥ ଜନାର୍ଦନ - ନା ପିଞ୍ଜିରି ପିଞ୍ଜା । 


ନିଶା ନିବାରଣ ହେଉ - ନା - ନିଶା ନିବାରଣ ହେଉ 
ଦୁର୍ଲଭ ଜୀବନ, ସୁଲଭ ହେଉ 

ଅଜ୍ଞାନୀ ବୋଲି କି କିଏ ନ କହୁ 

ଅରବିନ୍ଦ ଗୁହାରି ସଭିଙ୍କି ହେଉ - ନା ପିଞ୍ଜିରି ପିଞ୍ଜା 
ଦୋଷ ଥୁଲେ ନିଜ ଗୁଣେ କ୍ଷମା ହେଉ - ନା ପିଞ୍ଜିରି ପିଞ୍ଜା । 


କଣ ଦ/ନ -ଅରକିନ୍ଦ ମୂ, 
ଲର/ ମାଛି ଓ ସାଥ / 

ଗଛଟିଏ 
ନାରାୟଣ ପ୍ରସାଦ ସିଂହ 
(ରସରାଜ ) 


ଗଁ ଛଟିଏ 

ଗଛ ନୁହେଁ ସିଏ ମିତଟିଏ 

ପବନେ ଦୋହଲି ହାତ ଠାରି ଠାରି 
ଆମ ପାଇଁ ଗାଏ ଗୀତଟିଏ । 


ଗୀ ଚାରିପାଖେ ଗଛଥ୍‌ଲେ ଝଡ଼ ବତାସେ ନଥାଏ ଡର 
ଜାଡ଼ ପବନକୁ ବାଡ଼ ସେ ପକାଏ ବଢ଼େନା ଶୀତର ଭାର 
ଜାଳି ଦେଲେ ଡାଳ ଶୁଖ୍ଲା ପତର 
ହାଡ଼ଥରା ଶୀତ ଉଣା ହୁଏ ! 


ନଇବଢ଼ି କାଳେ ଅତଡ଼ା ପଡ଼େନା ଗଛଥ୍୍‌ଲେ ନଇ କୂଳେ 
ଗହୀରକୁ ଯାଇ ତା'ର ଚେର ମୂଳ ମାଟିକୁ କାମୁଡ଼ି ଧରେ 
ଗିରିଷମ କାଳେ ଶୀତଳ ଛାଇରେ 
ଗଛ ମୂଳେ ନିଦ ଲାଗିଯାଏ । 


ଗଛଥ୍ଲେ ଫଳେ ଆତ୍ମ ପଣସ ଜାତି ଜାତି ମିଠା ଫଳ 
କାଠରେ ତିଆରି ହୁଏ ଖଟ ମାଠ ହଳ ଆଉ ଲଙ୍ଗଳ 
ଶେଣୀ ଓରା ରୁଅ ଦୁଆର କବାଟ 
କାଠେ କୋଟୀ କମ ଶୋଭାପାଏ । 

ଦୂଷିତ ପବନ ନିଶ୍ଵାସେ ନେଇ ବିତରେ ଅମ୍ଳଜାନ 
ଶୀତଳ କରେ ସେ ଭରା ଖରାବେଳ ଶୀତଳାଏ ମନପ୍ରାଣ 
କଳ କାରଖାନା ଗାଡ଼ିର ଧୂଆଁକୁ 
ପବନରୁ ଗଛ ଶୋଷିନିଏ । 


ଗଛ ଚେରମୂଳି ହୋଇ ଓଉଷଧ୍‌ ରୋଗ ହୋଇଯାଏ ଭଲ 
ମଣିଷ ସମାଜେ ବଇଦ ସାଜେସେ ତା'ଗୁଣ ଅମୂଲ ମୂଲ 
କାଳିଆ ଠାକୁର ନବ କଳେବର 
ହେବା ପାଇଁ କାଠ ଲୋଡ଼ାହୁଏ । 


ସାନ ଦୁବଘାସ କି ଗୁଣ ଗାଇବି ଗାଲ ଖାଇ ଦିଏ କ୍ଷୀର 
ସାନ ଗଛଟିଏ ଛୋଟ ହୋଇ ସିଏ କରେ କେଡ଼େ ଉପକାର 
କଅଁଳା ପିଲାର କଅଁଳ ଓଠରେ 
ସିଏ ଉକୁଟାଏ ହସଟିଏ । 


କଣ୍ଡଦ/ନ -ଅରକିଦ ମୁଳ 

ଛୋଟ ପରିବାରର ଆଦର୍ଶ 
ସଚ୍ଚି ମହାନ୍ତ 


ବଜାରେ ବଜା 


ଢୋଲିଆ ରତନ ବାଇଦ ବଜା 
ଆହୁରି ବଜା 
ନବ ଖଣ୍ଡ କରି ବାଇଦ ବଜା 
ମୁଁ ପତର ସଉରା ରଜାହୋ, ସଭାଜନେ । 
କଥାଏ କହିବି ଅତି ସହଜ 
ମୋହର ପଡୁନି କିଛି ଗରଜ 
ସଂସାର ହାଲତ ନିଜେ ଦେଖୁଛ 
ବଜାର ଭାଉ ତ ସବୁ ହେଜୁଛ ହୋ, ସଭାଜନେ । 
ଅଳପ ବିତ୍ତରକୁ ପେଟ ବହୁତ 
ହୋଇଲେ ହୋଇବ ଅଣ ଆୟତ୍ତ 
ଉଧାର କରଜ ବଢ଼ି ଚାଲିବ 
ସୁଝିଲା ବେଳକୁ ଦୁଃଖ ପାଇବ ହୋ, ସଭାଜନେ | 
ଛୋଟିଆ ସଂସାର ଯିଏ ଗଢ଼ଇ 
ସୁଖରେ ତାହାର ଦିନ ସରଇ 
ପୁଅକି ଝିଅବା ହେଉ ଗୋଟିଏ 
ସୁଖୀ ପରିବାର ଜାଣ ସଭିଏଁ ହୋ, ସଭାଜନେ । 
ଗୋଟିଏ ପିଲାକୁ ଯାହା ଭାବିବ 
ପାଞ୍ଚରେ ପଞ୍ଚେଇ କରି ପାରିବ 
ଛୁଇଁବ ନାହିଁତ କାଳ ନିରାଶ 
ଛୋଟ ପରିବାର ବଡ଼ ଆଦର୍ଶ ହୋ, ସଭାଜନେ ! 
ଜଣଦ/ନ -ଅରଚିନ ମୁହ ଓ ସାଥ! 

ସାଥୀରେ 
ସାରଦା ପ୍ରସନ୍ନ ନାୟକ 


ସାଥୀରେ ସାଥୀରେ : 


ଆଜି ଆସିଛି ଶତାବ୍ଦୀ ଆହ୍ନାନ 

ଜାଗିଛି ଜୀବନେ ସ୍ତନ୍ଦନ, କଟିଛି ଅନ୍ଧାର ବନ୍ଧନ 
ପରାଣ ହୋଇଛି ରଙ୍ଗିନ 

ସୂର୍ଯ୍ୟୋଦୟକୁ ଚାହିଁ ପକ୍ଷୀ ଉଠିଲେ ଗାଇ 

ଜାଗ୍ରତ ହୁଅ ଜାଗ୍ରତ ହୁଅ ହେ ମୋର ଭଉଣୀ ଭାଇ 
ଜ୍ଞାନର ଦର୍ଶନ ପାଇ 

ଗଣିତ ସାହିତ୍ୟ ବିଜ୍ଞାନ ଗଢ଼ିବାରେ ଯୁଗ ନୃତନ 
ଆଜି ଆସିଛି ଶତାବ୍ଦୀ ଆହ୍ଵାନ 

ସାଥୀରେ ଆଜି ଆସିଛି ଶତାବ୍ଦୀ ଆହାନ ... 


ଉର୍ମିମାଳାର ଉପକୂଳଠାରୁ ପଲ୍ମିପ୍ରାନ୍ତରଯାଏ 
ମହାବାତ୍ୟାର ମହାପ୍ରଳୟରେ ତଥାପି ଜୀବନ ଜୀଏଁ 
ତଥାପି କଅଁଳେ ଗଛ ପତୁ ଲତା ବଣ ପରବତ ବୁକେ 
ଫ୍ୁଟାଇବୁ କଢ଼ି, ସାକ୍ଷରତା ଫୁଲ, କୋଟି ଜନତାର ମୁଖେ 
ଉତ୍ତର ଦକ୍ଷିଣ, ପୂର୍ବ ପଶ୍ଚିମ, ଦିନ ରାତି ଦେଖେ ସପନ 
ଆଜି ଆସିଛି ଶତାବ୍ଦୀ ଆହ୍ନାନ 

ସାଥୀରେ ଆଜି ଆସିଛି ଶତାବ୍ଦୀ ଆହାନ ! 


ବିଦ୍ୟାଅଟଇ ମହାଧନ ( ତାହା ) କରିବା ଆମେରେ ଉପାର୍ଜନ 
ଶିଳାରେ ଘଷିବା ଚନ୍ଦନ ଆମେ ସୁବାସ କରି ଲେପନ 
ବିଜ୍ଞାନ ଯୁଗ ଯାତ୍ରୀ 
ଆମେ ନମାନିବା ଦିବାରାତ୍ର 
ଆମରି କଥା ଆମରି ବାରାଁ ସତ୍ୟଶାନ୍ତି ମୈତ୍ରୀ 
ପୂର୍ଣ୍ଣ ସାକ୍ଷର ଆମର ସମ୍ମାନ 
ଏଇ ଶତାବ୍ଦୀର ଆମ ଆହ୍ଲାନ 
ଆମେ ରଖୁବା ଯୁଗର ସମ୍ମାନ | 
ଜଣ ଦ/ନ- ୨ଣକ ଫଛନାୟଳ ଓ ସ/ଥା 

ଶିକ୍ଷା ଦିପାଳୀ 
ନାରାୟଣ ପ୍ରସାଦ ସିଂ ( ରସରାଜ ) 


ଅନ୍ଧାରେ ରହିବାନି ଆମେରେ 


ଆସ ଜାଳିବା ଅକ୍ଷର ଆଲୋକ 
ଶିକ୍ଷାର ଦିପାଳୀ ଜଳାଇ 
ଆମେ ଗଢ଼ିବା ଶାନ୍ତିର ମୂଲକ । 
ଆମେ ପଢ଼ିବା ପୁରାଣ ଗୀତା 
ଆମେ ଜାଣିବା ମହତ କଥା 
ଆମେ ଭୁଲିବା ଅତୀତ ଦୁଃଖ 
ଆନ ସୁଖରେ ଆମରି ସୁଖ 
ଆନ ଦୁଃଖେ ଦରଦୀ ହୋଇବା 
ଆନ ପ୍ରାଣେ ଭରିଯିବା ପୁଲକ । 
ଆମ ଦୁନିଆଁ ଚାଲିବ ସତରେ 
ମିଛ ଦୁନିଆଁ ଚାଲିବ ସତରେ 
ମିଛ ରହିବ ଆମଠୁ ଦୂରରେ 
ଆମେ ଖଟାଇ ବିଚାର ବୁଦ୍ଧି 
ସାଧନାରେ ଲଭିବାରେ ସିବି 
ଅନ୍ୟାୟ ଯେତେ ସହିବା ପାଇଁକି 
ବାଧା ଦେବ ଆମ ବିବେକ । 
ଦେଶ ପାଇଁ ରକତର ବିନ୍ଦୁ 
ଢାଳି ସବୁରି ହେବାରେ ବନ୍ଧୁ 
ଆମ ସ୍ବେହ ପ୍ରୀତି ମଧୁ ଗନ୍ଧେ 
ପ୍ରାଣ ନାଚିବାରେ ନବ ଛନ୍ଦେ 
ମହାନ ଏ ଦେଶ ଭାରତର ଖ୍ୟାତି 
ବ୍ୟାପିଯିବ ସାରା ଭୂଲୋକ । 
କଣଦ/ନ -ଅରକିଦ ମୂତଲ, ଲର/ ମହା ଓ ସାଥ 

ଦାରୁଦେବତା 
ଡଃ. ଦୁର୍ଗାଚରଣ ମହାନ୍ତି 


9 Eo A 
ମେ ˆ ଚଲାପଥେ ଆସିଛି କେତେ କୁହୁଡ଼ି କାକର ଝଡ଼ 


ଖରାରେ ଭିଜି ଯାଇଛି ସିଝି ରକତ ମାଂସ ହାଡ଼ 
ନୃଖୁରା ଛାତି ଦେଇଛି ପାତି କାକରେ ହିମେ ଅରି 
ଜଗତ ହିତେ ସହିଛି ମାଥେ ଦିନେ ଯାଇନି ଡରି । 


ଡାଳମେଲାଇ ଦିଏ ମୁଁ ଛାଇ ପିଲେ ଖେଳନ୍ତି ଖେଳ 
ବାଇ ବଇଁଶୀ ଗାଇ ମଇଁଷୀ ଗୋପାଳ କରେ ଠୁଳ 
ମୋ ଡାଳ ସାଥ୍‌ କଜଳ ପାତି କାଉ, କୋଇଲି, ପାରା 
ମୋ ପାଦ ତଳ ବଡ଼ ଶୀତଳ ପଥ୍‌କ ଦୁଃଖ ହରା 


ଶାଖା ଗହଳେ କୋରଡ଼ କୋଳେ ଖେଳନ୍ତି ଶୁଆ ଶାରୀ 
ଝଡ଼େଇ ହୁଏ ହନୁ ମାଙ୍କଡ଼ ଡାଳକୁ ଡାଳ ଧରି 

ମୋ ମୂଳେ ଚାଲେ କବାଡ଼ି ଖେଳ ଜନ୍ତାଳ ହରିହାଟ 
ଚଇତେ ଚାଲେ ଝାମୁ ଯାତରା ଦୋଳରେ ଦଣ୍ଡ ନାଟ । 


କରେ ମୁଁ ଦାନ ଅମଳଯାନ ଅଙ୍ଗାରକାମ୍ଳ ଶୋଷି 
ହରଷ ମନେ ଯୋଗାଏ ଜନେ ରସାଳ ଫଳ ଲସୀ । 
ପଥରେ ଗୋଡ଼ି ରଖେ ଯାବୃଡ଼ି ଦିଏନି ମାଟି ଧୋଇ 
ଶ୍ୟାମ ସବୁଜେ ପ୍ରକୃତି ସାଜେ ମୋର ପରଶ ପାଇ । 


ଜନମ କାଳେ ଏନ୍ତୁଡ଼ି ଶାଳେ ମରଣେ ଜଳେ ଚିତା 
ବିବାହ ବେଳେ ହୋମ ଅନଳେ ମିଳାଏ ରାମସୀତା 
ଜଗିକି ଜାଳ ଲାଗି କି ପାଳ ଲଗାଅ କାମେ ମତେ 
ଜୀବନ ଦେବ ଏ ‘ଦାରୁଦେବ” ଜଗତ ଲୋକ ହିତେ ! 
କଣ୍ଠ ଦ/ନ -ଅରଚିଦ ମୁହ 

କିଏ ଝିଅ କିଏ ପୁଅ 
ସଚ୍ଚି ମହାନ୍ତି 


ହି ଇଳା ଚନ୍ଦ୍ର ବଦନା 


ଏତେ ଡାକି ଡାକି କଲୁନି ଘେନା 
ହଇଳି ଲୋ 
କାହିଁ କଲୁ ମନ ଉଣା । 


ଆଛ୍ଥା କହିଲୁ ତୁ ସତୀ 

ତିନି ଝିଅଙ୍କୁ ତୁ କଲୁ ପୋଖତି 
ସତୀ କିଲୋ, 

ଆଉ ବଳା ନାହିଁ ମତି । 


ପୁତ ନାମକ ସେ ନର୍କ 
ଉଦ୍ଧାରିବା ପାଇଁ ପୁଅଙ୍କ ଟେକ 
ଛଇଳ ହେ, 

ଝିଅ ହେବେ ପରଘର ଲୋକ । 


ମୁଣ୍ଡରେ ପଶିଛି ଭୂତ 

ଝିଅ ପୁଅ କିଛି ନାହିଁ ଫରକ 
ଛଇଳି ଲୋ, 

ଝିଅ ରଖ୍ବେ ଆମ ମହତ । 

ଝିଅ ଯିବ ଶାଶୁ ଘର 

ପୁଅ ଥୁଲେ ଘର ପୂରିବ ମୋର 
ନାଗରରେ, 

ନିତି ଦେଖ୍ବି ସୁଖ ସଂସାର । 


ଯଦିବା କହୁନ ମିଛ 

ଝିଅ ପୁଅ କିଛି ନାହିଁ ଫରକ 
ସୁନ୍ଦର ହେ, 

ପୁଅ ପାଇଁ ମନ ଛକ ପକ ! 


ଶୁଣଲୋ ପଦେ ଉତ୍ତର 

ଗଢ଼ି ଜାଣିଥ୍‌ଲେ ସବୁ ସୁନ୍ଦର 
ସୁନ୍ଦରୀ ଲୋ, 

ପୁଅ ହେଉ ଅବା ଝିଅ ତୋର ! 

ଏଡ଼ସ୍‌ କାହାଣୀ 
ସାରଦା ପ୍ରସନ୍ନ ନାୟକ 


ଡିଗର କହୁଛି ଶୁଣ ହୋ ଭାଇ 


ଡଗର କହୁଛି ଶୁଣ ହୋ, ଏଡ଼୍‌ସ୍‌ କାହାଣୀ ଶୁଣ 
ମହା ଭୟଙ୍କର ଅଟେ ଏହି ରୋଗ ଘେନିବ ନିଶ୍ଚେ ପରାଣ ହୋ... 
ଏଡ଼୍‌ସ କାହାଣୀ ଶୁଣ । 


ଏହି ରୋଗ ହେଲେ ମଣିଷ ଦେହରୁ ଖାଇଯାଏ ସବୁ ଶକ୍ତି 
ରୋଗ ପ୍ରତିରୋଧ ଶକ୍ତି ହୁଏ ନଷ୍ଟ ଘୋଟି ଆସେ କାଳ ରାତ୍ରୀ 
ଏଚ.ଆଇ.ଭି. ଭୂତାଣୁ ଏହାର କାରଣ 

ରୋଗ ହେଲେ ଦିନ ସରେ ଗଣ ରାଣୁ 

ରୋଗୀର ଓଜନ କମିଯିବ ଧୀରେ ନ ଥାଇ କିଛି କାରଣ 
ଜୀବନ ହେବ ଦାରୁଣ ହୋ... 

ଏଡ଼୍‌ସ କାହାଣୀ ଶୁଣ । 


ଏଡ଼୍‌ସ ରୋଗରେ ମାସ ମାସ ଧରି ଲାଗି ରହେ ଝାଡ଼ା ଜର 
ଅକାରଣେ ଦିହ ଲାଗଇ ହାଲିଆ ଭୋକ ଶୋଷ ହୁଏ ଦୂର 
(ଏହା ) ଶୋଷି ନିଏ ହାଡ଼ ସାର 

ରକତ ପରୀକ୍ଷା କଲେ ଜଣାଯାଏ 

ଏଲିସା ଟେଷ୍ଟରେ ଜାଣ ହୋ... 

ଏଡ଼୍‌ସ କାହାଣୀ ଶୁଣ ! 

ବହୁ ଲୋକ ସାଙ୍ଗେ ସମ୍ଭୋଗ କରିଲେ ବ୍ୟାପିଯାଏ ଏହି ରୋଗ 
ଆକାଶରୁ କଳା ବାଦଲ ଢାଙ୍କିଲେ ଜୀବନକୁ ଢାଙ୍କେ ମେଘ । 
ବିଶୋଧ୍୍‌ତ ହୋଇ ନଥ୍‌ବା ଛୁଞ୍ରେ, 

ରକତକୁ ନେଲେ ବିନା ପରୀକ୍ଷାରେ 

ଜନମିବ ରୋଗ ଆଗ । 

ସନ୍ଦେହ ହୋଇଲେ ତୁରନ୍ତ ପରୀକ୍ଷା କଲେ ରହିଯିବ ପ୍ରାଣ ହୋ... 
ଏଡ଼ସ କାହାଣୀ ଶୁଣ । 


ଲଜାଯୋଗୁ ଏହି ରୋଗକୁ ଲୁଚାଇ ନ ରଖ୍ବ କେଭୈ ଭାଇ 
ଚିକିତ୍ସା ସାଙ୍ଗକୁ ସାନ୍ଧନାର ବାଣୀ ରୋଗକୁ ଦେବା ନିଭେଇ 
ଏହି ରୋଗ ନୁହେଁ ଛୁଆଁ ଛୁତି ରୋଗ 

ସଦା ସତର୍କତା ରୋଗ ହଟାଇବ 

ଓଷଦ ଏହାର ସେବା ଓ ସାନ୍ଧନା 

ଏହି ରୋଗ ହୋଇପାରେ ନିବାରଣ 

ହାଣ୍ଡି ନ ଖାଇବ ଲୁଣ ହୋ... 

ଏଡ଼୍‌ସ କାହାଣୀ ଶୁଣ ! 

ନରିର ସ୍ତିରୀ ନା ତା” ଝରି 
ସୌଭାଗିନୀ ରାୟ 


ହଁ ରିପୁରର ନରି ପ୍ରଧାନ 


ସୁଖ ଦୁଃଖରେ କାଟଇ ଦିନ 
ଝରି ତାହାର ସ୍ତିରୀ ରତନ 
ଝିଅଟି ତା'ର ବିଶିକେଶନ..... | 


ଝିଅକୁ ପାଠ ପଢ଼ାଏ ସିଏ 
ମଣିଷ ହେବ ପଢ଼ିଲେ କୁହେ 
ପୁଅ ପାଇଁ କି ଚିନ୍ତା ନଥାଏ 

ସୁଖ ଶାନ୍ତିରେ ଦିନ ସେ ବାହେ । 


ନରିର ସ୍ତିରୀ ନାଆଁ ତା” ଝରି 
ସୁଖ ଦୁଃଖକୁ ନିଏ ଆଦରି 
ଘରର ସବୁ ପାଇଟି ସାରି 
ସଞ୍ଜରେ ବସେ ବସ୍ତାନି ଧରି । 


ଧରିଣ ଝରି ଖଡ଼ି ସିଲଟ 
ଝିଅଠାରୁ ଶିଖେ ଅକ୍ଷର ପାଠ 
ସବୁ ପାଠକୁ କରେ ମୁଖସ୍ଥ 
ପାଠ ପଢ଼ାରେ ଭାରି ସଉକ । 

କହିଲା ଝରି ସ୍ବାମୀକି ତା'ର 
ଆଜିଠୁ ଆଣ ବହି ପତର 
ପଢ଼ିବି ପାଠ ମୁଁ ନିରନ୍ତର 
ଚଳାଇବି ମୋ ଘର ସଂସାର । 


ନରି କହିଲା କି ଅବା କହୁ 
କେଉଁଠୁ ବହି ପାଇବି ମୁଁ 

ଅକ୍ଷର ପରା ଲେଖ୍‌ ଶିଖ୍ଛୁ 

ପାଠ ପଢ଼ା ତୋ” ସେତିକି ଥାଉ । 


କହଇ ଝରି ନରି ପାଖରେ 
ମିଳୁଛି ବହି ଶିକ୍ଷା କେନ୍ଦ୍ରରେ 
ନିରନ୍ତର ଶିକ୍ଷା ଏହାର ନାମ 
କାଲିଠୁ ଯିବି ସାରି ମୋ କାମ । 


ପରଦିନ ଘର କାମକୁ ସାରି 
ପାଠ ପଢ଼ିବାକୁ ଗଲାତ ଝରି 
ନିରନ୍ତର ଶିକ୍ଷା କେନ୍ଦ୍ରରେ ଯାଇ 
ପାଠ ପଢ଼େ ଝରି ମନ ଲଗାଇ । 


କଣ୍ଠଦାନ -ଅରଜିଦ ମୁନୁନି 

ସପନେ ଦେଖ୍ଲି 


ନାରାୟଣ ପ୍ରସାଦ ସିଂହ 
(ରସରାଜ ) 


ସି ପନେ ଦେଖୁଲି 


ସପନେ ଦେଖ୍ଲି ଗାଆଁରେ ଆମରି ସୁନ୍ଦର ଘରଟିଏ 
ସେ ଘର ଆଗରେ ରଙ୍ଗିନ ଏକ ଫୁଲର ବଗିଚାଟିଏ ॥ 


ନଡ଼ାର ଛପର ମଥାନେ ମାଡ଼ିଛି କଖାରୁ ଲାଉର ଲଟା 
ମାଟିର କାନ୍ଧ ଉପରେ ପଡ଼ିଛି କୋଟୀକମ ଝୋଟିଚିତା 
ପୋଷା ଶୁକ ସାରୀ ହରି ନାମ ଧରି ସବୁବେଳେ ଡାକୁଥାଏ ॥ 


ଖଳା ଭରା ଧାନ ଦୁଆରେ ପଡ଼ିଛି ଲକ୍ଷ୍ମୀପାଦର ଚିତା 
ଶାନ୍ତି ସୁଖରେ ସବୁ ମନତଳେ ଝରେ ସେନେହ ମମତା 
ପାଖ ତୋଟାମାଳେ ସଞ୍ଜେ ସକାଳେ କୋଇଲି ମଧୁରେ ଗାଏ ॥ 


ସେ ଘର ଲକ୍ଷ୍ମୀ ମୋହରି ଘରଣୀ ତୁଳସୀ ଚଉରା ମୂଳେ 
ମନାସଇ ଶୁଭ ଦେଇ ହୁଳହୁଳି ସଞ୍ଜ ଦୀପାଳି ଜାଳେ 
ବାପ ମୁଁ ଝିଅ ତିନିଜଣ ମିଶି ସୁଖୀ ପରିବାରଟିଏ ॥ 


ଭାଳେ ମନେ ମନେ ଆମ ଏ ଜୀବନେ ସପନ କି ସତ ହେବ 
ସୁନ୍ଦରୀ ବୋହୂ ସୁନାନାକୀ ଝିଅ ପାଇ ମୋ ଘର ହସିବ 
ଛୋଟ ପରିବାର ଥଲେ ମଣିଷର ଜୀବନଟା ସୁଖୀ ହୁଏ ॥ 

ଏମିତି ଭାବନି 
ସଚ୍ଚି ମହାନ୍ତି 


ତିମେ କାହିଁକି ଭାବୁଚ ଝିଅ 
ଆଉ କାହିଁକି ଭାବୁଚ ପୁଅ 
ନିଜ ରକତରୁ ତିଆରି ତ ସିଏ 
ଆଉ ତ କାହାର ନୁହଁ । 


ତାଙ୍କ ଭିତରେ ଫରକ ରଖ୍‌ 

ସାରା ଜୀବନ ହେଉଛ ଦୁଃଖୀ 

ସ୍ଵେହ ଦବାରେ ନବାରେ ଭେଦ 

ରଖୁ ବଢ଼େଇ ଦଉଛ ବାଦ 

କୋଉ ବିଧାନରେ ଲେଖା ଅଛି ଝିଅ 
ମଣିଷରେ ଗଣା ନୁହଁ । 


ଝିଅ ହେଉବା ହେଉରେ ପୁଅ 
ତାଙ୍କୁ ସମାନ ଆଖରେ ଚାହଁ 
ଯାହା ଭାବୁଚ କରିବ ପୁଅ 
ସବୁ କରିତ ପାରୁଛି ଝିଅ 
ରକତର ରଙ୍ଗ ଏକା ଯଦି ତେବେ 
ଫରକ କୋଉଠି କୁହ | 

ରସର୍‌କେଲୀବୋ 
ଉଦୟନ ସୂପକାର 


ରସର୍‌କେଲୀବୋ : 


ବନ୍ଧରପାନି ସତେ ନନୀ କରେ ଝଲ୍ମଲ୍‌ ରେ କରେ ଝଲ୍ମଲ୍‌ 
ସଫା ସୁତ୍ରା ଥ୍ଲେ ଦିଶେ କେଡ଼େ ନିରିମଲ୍‌ 

ଗାଧ୍ପାଧ୍‌ ଖଉ ଅଛୁଁ ଆମେ ବନ୍ଧର ପାନି 

ସଦାବେଲେ ପିଉଥ୍ବ ତାକେ ଛାନି ଛାନି 

ମଏଲା ନି” କର୍‌ବ ଭାଇ ତାକେ ଜାନି ଶୁନି 

ନାଇଁ ହୁଏ ଟାଏଫଏଡ଼୍‌ ହଇଜା... 

କଥା ଗଲେ ମାନି କାଏ ରସର୍‌କେଲୀ ବୋ... 


ରସର୍‌କେଲୀବୋ : 


କୁରୁହୁରିଆ ଧୁକାଭାଇ ଦଉଥ୍ଲେ ମାରି ରେ ଦଉଥ୍ଲେ ମାରି... 
ନି ଖାଇବି ସତେ ଲାଗେ ପେଟ୍‌ ଗଲାପୂରି 

ଛନେନି ବହେଲେ ବାବୁ କିଅରି ପବନ 

ନାଇଁ ଟାକି ପାରେ ଚାଲି ଯିବାରେ ଜୀବନ 

ଗାଡ଼ି ମଟର, କାର୍‌ଖାନାର୍‌ ମଏଏଲା ପବନ 

ମିଶିକରି ହେଇଗଲା ଦୂଷିତ, 

ଭଲ ଆର୍‌ ନାଇଁନ କାଏ ରସର୍‌କେଲୀବୋ... 


ରସର୍‌କେଲୀବୋ : 
ସର୍ଗଠୁଁ ବଡ଼ଭାଇ ଆମର୍‌ ଇଘର ଲୋ ଆମର ଇଘର 
ଘର ଚାରିଆଡ଼େ ରଖ ସଫାହୋ ସୁତର୍‌ 

ନାଲ, ନରଦମା ପାଖେ, କିଛି ନାଇଁ ରଖ୍‌ 

ଯେତେଥ୍ବା ଲଟା କୁଟା ସବୁଦିଅ କାଟି 

ନେଇଁ ହୁଅନ୍‌ନ କେବେ ଆରୁ ମୁଟେ ମଶା ମାଛି 
କାଇଁ ହୁଏ ମେଲେରିଆ ଜରତ, 
ରହେମା ହଁସି ଖୁସି କାଏ ରସର୍‌କେଲୀବୋ... 


ରସର୍‌କେଲୀବୋ : 
ଶୁନ ଶୁନ ଭାଇମାନେ ମୋର କଥା ଟିକେ ହେ ମୋର କଥା ଟିକେ 
ବଦଲି ବଦଲି ସତେ ଦୁନିଆଁ ଯଉଛେ 
ଜରତପ ହେଲେ ନାଇଁ କରବ ଗୁନିଆଁ 
ଭୂତ ଯେତେନ୍‌ ବଲି କରି ନି” ହେବ ଛାନିଆ 
ଡାକ୍ତର ଦେଖେଇ ଉଷେୋ କର୍‌ବ ଖୁଆପିଆ 
ଛୁଚା କଥା ଗୁନିଆଁ ଦେଖା ଭାଇହୋ, 
ସେଟା କୁକୁରାଖ୍‌ଆ ନାଏ ରସର୍‌କେଲୀବୋ... 

ଶିଶୁର ହସ 
ସାରଦା ପ୍ରସନ୍ନ ନାୟକ 


କହବୁ ଗୋଟିଏ କଥା ସୁଧୀଜନ କହିବୁ ଗୋଟିଏ କଥା 


ନ କହିଲେ ମନ ହୁଅଇ ଉଚ୍ଛନ୍ନ ସୁଧୀଜନ ହେ ଗହନ ମନର ବ୍ୟଥା 
ଆମ ଶିଶୁ ଅପପୁଷ୍ଟି କଥା 

ଆମ ଶିଶୁର ଯତନ କଥା 

ଆମ ଶିଶୁର ମନର ବ୍ୟଥା । 


ଶିଶୁର ଦରୋଟି ହସରେ କହେ ସେ ଜନମ ଗଭୀର ବାଣୀ 
ଯେତେବେଳେ ମୁହିଁ ଜନମ ଲଭଇ ହସି ଉଠଇ ଧରଣୀ 
କାନ୍ଦେ ମୁଇଁ କଇଁ କଇଁ 

ବଅସ ଖସିଲେ ଜୀବ ଯିବାବେଳେ ହସି ହସି ଯାଏ ମୁହିଁ 
(ହେଲେ) ଧରା କାନ୍ଦେ କଇଁ କଇଁ 

( ତେଣୁ ମୁଁ) ଜନନୀ ଜଠରେ ରହିଲା ଦିନରୁ 

ବୁଝ ମୋ ଜନନୀ କଥା 

ଏ ମୋ ଶିଶୁର ମରମ ବ୍ୟଥା ! 


କହିବୁ ଗୋଟିଏ କଥା 

ମାତୃ ଗରଭେ ଶିଶୁ ରହିବାର ବେଳୁ 
ସ୍ବାସ୍ଥ୍ୟ କେନ୍ଦ୍ରକୁ ଯାଇ ଦେଖାଶୁଣା ....... 
ମାଆ ଖାଇଲେ ଭଲ ଶିଶୁ ହେବ ଡଉଲ । 


ଜନମ ଦେବଟି ମାଆ ସୁସ୍ଥ ସବଳ 

ମାଆ ରହିଲେ ସଫଳ ଶିଶୁ ଦିଶିବ ତୋଫା 
ସୁସ୍ଥ ସବଳ ଶିଶୁ ସବଳ ମାଆ 

ପୁଷ୍ଟିକର ଭୋଜନ ଅଉଷଧ ଯତନ 

ଏ ସବୁ ସାଥେ ସ୍ବେହ ଅଟଇ ସାହା | 

ଖାଦ୍ୟ ନ ପାଇଲେ ( ଖାଇଲେ ) ଯତ୍ନ ନ ପାଇଲେ 
ରୋଗ ଭୋଗିବ ଶିଶୁ ଭୋଗିବ ମାଆ 

ଭଲରେ ଖାଇଲେ ଯତନେ ରହିଲେ 

ହସି ହସି ବଢ଼ିବେ ମାଆ ଓ ଛୁଆ । 


ଆହୁରି ଗୋଟିଏ କଥା ରଖ ମନେ 
କାହାଣୀ ମାଆ ଶିଶୁର 

ଜନମ ହୋଇଲେ ମାଆ କଷ କ୍ଷୀର 
ସୁବୁଠୁ ଭଲ ଆହାର ଛୁଆର 
ସବୁଠୁ ଭଲ ଆହାର । 


ଛଅ ମାସ ଯାଏ ଦେବ ମାଆ କ୍ଷୀର 
ଶିଶୁ ରୋଗର ନିଦାନ ଏହା 

ନ ଭୋଗିବ ଶିଶୁ ରୋଗ ବଇରାଗ 
ମା” କ୍ଷୀର ଶିଶୁର ସାହା 

ଆହୁରି କଥାଏ ରଖ୍ଥାଅ ମନେ 
ମାଆଟି ରହିଲେ ଭଲ, 


ସବଳ ଛୁଆଟି ଶରଦର ଶଶୀ ସଭିଏଁ କରିବେ 'ଗେଲ 
ରହିବ ନାହିଁ ଜଞ୍ଜାଳ 

ଏ ସଂସାରେ ରହିବ ନାହିଁ ଜଞ୍ଜାଳ ! 

ଶିଶୁର ଦରୋଟି ହସ ମାଆ ଜୀବନ ହେବ ସରସ 
ହସ ଖୁସିରେ କଟିବ ବେଳ । 

ଏଡ଼ସ୍‌ ଚେତାବନୀ 
ସ୍ଵରୂପ ନାୟକ 


ଆଉ କେତେ ଦିନ ଆମେ ରହିବା ଶୋଇ 


ଶୁଣ ମୋ କଥା ମନ ଦେଇ 
ଆରେ ଉଠ ଉଠ ଆଉ ବେଳ ତ ନାହିଁ 
ଶୁଣ ମୋ କଥା ମନ ଦେଇ । 


ଯୁଗ ଆଗେଇଛି ଦେଶ ଆଗେଇଛି 
ହେଇଚି କେତେ ପ୍ରଗତି 
ହେଲେ ଏ ମଣିଷ ତା'ର କର୍ମ ପାଇଁ 
ଆଣିଛି ଏଡ଼ସ୍‌ ବିପରି 
ସାବଧାନ ରୁହ ସାବଧାନ ରୁହ 
ଯେତେ ଯୁବକ ଯୁବତୀ 
ସ୍ବାସ୍ଥ୍ୟ ସଚେତନ ହେଲେ ତୁମେ 
ଏଡ଼୍‌ସ୍‌ରୁ ମିଳିବ ମୁକ୍ତି ' 
ଗାଁ ଗାକୁ ଯାଇ ସଭିଙ୍କୁ ଦିଅ ବୁଝେଇ 
ଏଡ଼୍‌ସ୍‌ ରୋଗ ଯଦି ହେଲାତ କାହାକୁ 
ନିଶ୍ଚେ ଜଳିବ ତା” ଯୁଇ । 

କାଲି ଯିଏ ଶିଶୁ ଆଜି ସେ କିଶୋର 

ତା' ଦେହେ ଆସେ ଯୌବନ 

ଏ ଯୌବନ ତ ଏକ ଜୁଆରିଆ ନଇ 

ଭ୍ରମର ପରି ତା' ମନ 

ଗୋଟିଏ ଫୁଲରେ ବସା ବାନ୍ଧି ଦେଲେ 

ଆନନ୍ଦେ କାଟିବ ଦିନ 


ଫୁଲରୁ ଫୁଲକୁ ଉଡ଼ି ସେ ବୁଲିଲେ 
ନିଶ୍ଚେ ଏଡ଼ସ୍‌ ହବ ଜାଣ ! 

( ହୃଡ଼ିବା) ବାଟ ଭୁଲିବା ନାହିଁ ଦୁନିଆଁକୁ ଦେବା ଦେଖାଇ 
ଜୀବନର ନଇ ଯିବ ବହି ବହି 

କୁଳୁ କୁଳୁ ଗୀତ ଗାଇ 

ଆମ ପାଇଁ ଭାଇ ଆସିଛିରେ ଆଜି 

ଅଗ୍ନି ପରୀକ୍ଷାର ବେଳ 

ନିଜେ ହେବା ନିଜ ରକ୍ଷା କବଚ । 


ନ କରି ମନ ଚଞ୍ଚଳ 

ଜୀବନ ତ ଏକ ଅମୃତ କଳସ 
କରିବା ନାହିଁ ଗରଳ 

ସୁସ୍ଥ ସମାଜ ଗଢ଼ିବା ପାଇଁକି 
ଛିଞ୍ଚବାରେ ଗଙ୍ଗା ଜଳ । 


ଏଇ ସଂକଳ୍ପ ନେଇ 
ସ୍କୁଲ କଲେଜ ଯାଇ 

(ଘର ଘରକୁ ଯାଇ ) 

ଏଡ଼୍‌ସ୍‌ ରୋଗରୁ ରକ୍ଷା ପାଇବାର 
ଉପାୟ ଦେବା ବତେଇ । 


Digitized by srujanika@gmail.com 


ଲୋକ ଗୀତ 
ସାରଦା ପ୍ରସନ୍ନ ନାୟକ 


ନାହା ଭାସୁଛି ଘାଟେ କାହିଁ ନାଉରୀ 


ବେଳ ରତ ରତ ହୁଏ ଯିବି ଦୂର ସେପାରି ହୋ ଯିବି ଦୂର ସେପାରି 
ହାଟ ବାହୁଡ଼ା ମୁହିଁ ( ହାଟ ବେପାରି ) 
ନାହା ଭାସୁଛି ଘାଟେ କାହିଁ ନାଉରୀ । 


ଗହଳିଆ ତୋଟା ତଳେ ବସିଲା ହାଟ ହୋ ଭାଇ ବସିଲା ହାଟ 
ହେଲା କେତେ ବିକା କିଣା ବଣିଜ ନାଟ 

ଅଜ୍ଞାନ ଅନ୍ଧକାର ନେତ୍ର ମେଲି ଦେଖ୍ଲି 

ପାଠର ମୋତି ମୂଲ ବୁଲି ବୁଲି ଖୋଜିଲି 

ପାଠ ବତାଏ ବାଟ ହେଜ ବୋଲି ତାକିଲି 

ତାକଟା ଗଲା ହଜି ଗହଳିରେ ଦୋହଲି 

ମନଟା ହେଲା ଭାରି ମନ ମାରି ଫେରିଲି 

ଏ ଚକାଭଉଁରୀରୁ କିଏ କରିବ ପାରି ହୋ ଭାଇ କରିବ ପାରି 
କିଏ ସାକ୍ଷରତା ଆଲୋକ ଆଣିବ ଧରି (ହୋ ବାପା ) 

ନାହା ଭାସୁଛି ଘାଟେ କାହିଁ ନାଉରୀ । 


ହାଟ ଲେଉଟାଣି ବେଳେ ହୋଇଲା ଭେଟ ହୋ ଭାଇ ହୋଇଲା ଭେଟ 
ଗହିର ବିଲର ଏକ ପଦିଆ ବାଟ 

ମତେ ସେ ଦେଖ୍‌ ଦେଲା ଟିକେ ସେ ହସି ଦେଲା 

କଥାଏ ସେ କହିଲା ମନକୁ ମୋ ପାଇଲା 

ଦେଖୁଛ କେଡ଼େ କ୍ଷୀଣ ତନୁ ମୋହର ଭଲା 

ସଳଖ୍‌ ନ ଚାଲିଲେ ହୁଡ଼ିବ ବାଟ ଚଲା 

ଯିଏ ପାଠ ପଢ଼ିଲା ସିଏ ସବୁ ଜାଣିଲା 

ଯାଏଁ ବସି ନାହାରେ ଆହୁଲା ଧରି 

ହୋ ଶିକ୍ଷା ଆହୁଲା ଧରି 

ଯିଏ ନାହାରେ ଜ୍ଞାନ ଆହୁଲା ଧରି ବିଜ୍ଞାନ ଆହୁଲା ଧରି 
ହେଇ ଆସୁଛି ଧୀରେ ଦେଖ ନାଉରୀ । 


ପାଠ ଡାକୁଛି ଦେଖ ହାତକୁ ଠାରି (ହୋ ଭାଇ ) 
ବେଗି ବେଗି ଚାଲ ଆମେ ଯିବା ବାହାରି 

ପାଠ ଅସଲ ଧନ ପାଠ ରଖ୍ବ ମାନ 

ପାଠ ଆମ ଜୀବନ ପାଠ ଆମରି ପ୍ରାଣ 

ପାଠ ଖୋଲେ ନୟନ ଶୁଣ ହେ ସୁଧ୍ଜନ 

ମୋର ଛୋଟ ବଚନ ଟିକେ ମନରେ ଘେନ 
ଅଜ୍ଞାନ ବୈତରଣୀ ହୋଇ ବା ପାରି (ହୋ ଭାଇ) 
ହାତ ଠାରି ଡାକଇ ସାକ୍ଷର ପୁରୀ (ହଁ ଭାଇ) 
ନାହା ଭାସୁଚି ଘାଟେ କାହିଁ ନାଉରୀ । 

ଜ୍ଞାନର ଦ୍ଵୀପ ଜଳିଲେ ଥରେ 
ଡକ୍ଟର ହୃଷୀକେଶ ପଞ୍ଡା 


ଫ୍ଲ ଲ ଫ୍ରଟିଲେ ବାସ ଚହଟେ 


ଜହ୍ନ ଉଠିଲେ ଆକାଶ ହସେ 
ଜ୍ଞାନର ଦୀପ ଜଳିଲେ ଥରେ 
ଜୀବନ ହସି ଉଠେ । 


ରହେନା ଭେଦ ଭାବ ବିଚାର 
ଛୁଆଁ ଅଛୁଆଁ ଆପଣା ପର 
ମନର ଯେତେ ଛୋଟ ପଣିଆ 
ମନକୁ ମନ ତୁଟେ । 


ଅଜ୍ଞାନ ଘରେ ତାଙ୍କ ବସତି 
ହିଂସା କଳହ ରାଗ ରାଜୁତି 
ମଣିଷ ସେଠି ଇତର ପରି 
ଆପଣା ପ୍ରାଣ ନାଶେ । 


ଅକ୍ଷର ଦିଏ ଅଭୟ ବର 
ଜୀବନ କରେ କେତେ ସୁନ୍ଦର 
ଚାଖ୍ଲେ ଥରେ ସୁଆଦ ତା'ର 
ସକଳ ନିଶା ତୁଟେ । 
ଜଣ୍ଡଦ/ନ - ନୁଆଁ ଦ/ସ 

